

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

കൃഷി വകുപ്പ് - സംസ്ഥാന കാർഷിക വില നിർണ്ണയ ബോർഡിന്റെ ഔദ്യോഗികാവശ്യങ്ങൾക്കായി പുതിയ വാഹനം വാങ്ങുന്നതിന് അനുമതി നൽകി - ഉത്തരവ് പുറപ്പെടുവിക്കുന്നു.

കൃഷി (കൃഷി) വകുപ്പ്

സ.ഉ.(സാധാ) നം.1146/2024/AGRI തീയതി,തിരുവനന്തപുരം, 04-12-2024

പരാമർശം:- 1. സംസ്ഥാന കാർഷിക വില നിർണ്ണയ ബോർഡ് സെക്രട്ടറിയുടെ 02.07.2024 തീയതിയിലെ No.SAPB/44/2024 നമ്പർ കത്ത്.

2. 24.06.2024 തീയതിയിലെ സ.ഉ( സാധാ) നം.573/2024/കൃഷി ഉത്തരവ്.

ഉത്തരവ്

സംസ്ഥാന കാർഷിക വില നിർണ്ണയ ബോർഡിന്റെ ഔദ്യോഗികാവശ്യങ്ങൾക്കായി പുതിയ വാഹനം വാങ്ങുന്നതിലേക്ക് സംസ്ഥാന കാർഷിക വില നിർണ്ണയ ബോർഡ് സെക്രട്ടറി പരാമർശം 1 പ്രകാരം പ്രൊപ്പോസൽ സമർപ്പിച്ചിരുന്നു. കേരളത്തിലെ വിവിധ ജില്ലകളിലെ ഉൾപ്രദേശങ്ങൾ ഉൾപ്പെടെ സന്ദർശിച്ചും, കർഷകരേയും ഉദ്യോഗസ്ഥരേയും നേരിട്ട് കണ്ട് ആശയ വിനിമയം നടത്തിയുമാണ് സർക്കാരിന്റെ നയരൂപീകരണത്തിന് സഹായിക്കുന്ന വിവിധ പഠനങ്ങൾക്കാവശ്യമായ പ്രാഥമിക വിവരങ്ങൾ ബോർഡ് ശേഖരിച്ച് വരുന്നതെന്നും, കർഷകരേയും ബന്ധപ്പെട്ട സ്റ്റേക്ക് ഹോൾഡേഴ്സിനേയും മുഖാമുഖം കാണുന്നതിനും വിവരങ്ങൾ ശേഖരിക്കുന്നതിനും നിരന്തരമായ യാത്രകൾ ഒഴിച്ചുകൂടാൻ പറ്റാത്തവയാണെന്നും, അതീവ ദുഷ്കര പ്രദേശങ്ങൾ ഉൾപ്പെടെയുള്ള ഫീൽഡുകൾ സന്ദർശിക്കുന്നതിന് നിലവിൽ ഉപയോഗിച്ച് കൊണ്ടിരിക്കുന്ന വാഹനത്തിന്റെ ക്ഷമത തൃപ്തികരമല്ലെന്നും കാർഷിക വില നിർണ്ണയ ബോർഡ് സെക്രട്ടറി അറിയിച്ചിരുന്നു.

2. നിലവിലുള്ള സർക്കാർ നിർദ്ദേശ പ്രകാരം വാഹനം വാടകയ്ക്ക് എടുത്ത് ഉപയോഗിക്കുവാൻ സാധിക്കുമെങ്കിലും പുതിയ വാഹനം വാങ്ങുന്നതിന് ആവശ്യമായ തുക രണ്ടു വർഷം വാഹന

വാടകയായി നൽകേണ്ടി വരുന്ന തുകയെക്കാൾ കുറവാണ് എന്നും, പ്രതിവർഷം ശരാശരി 10.8 ലക്ഷം രൂപ വാടകയിനത്തിൽ ആവശ്യമായി വരുന്നതാണ് എന്നും, ബോർഡിന് അനുവദിച്ചിരിക്കുന്ന വാഹനം 15 വർഷം കഴിഞ്ഞതിനാൽ പൊതുനിരത്തുകളിൽ ഉപയോഗിക്കുവാൻ പറ്റാത്ത സാഹചര്യമാണുള്ളതെന്നും ടി വാഹനം മാറ്റേണ്ടത് വളരെ അത്യാവശ്യമാണ് എന്നും സെക്രട്ടറി അറിയിച്ചിരുന്നു.

3. 2024-25 സാമ്പത്തിക വർഷം മാർക്കറ്റ് ഡെവലപ്പ്മെന്റ് പദ്ധതിയിൽ 2435-01-800-99 എന്ന ശീർഷകത്തിൽ സംസ്ഥാന കാർഷിക വില നിർണ്ണയ ബോർഡിന്റെ ഓപ്പറേഷണൽ എക്സ്പെൻസസിന് വേണ്ടി ലഭ്യമായ തുകയിൽ നിന്നും 18,93,917/- രൂപ (പതിനെട്ട് ലക്ഷത്തി തൊണ്ണൂറ്റി മൂവായിരത്തി തൊള്ളായിരത്തി പതിനേഴ് രൂപ മാത്രം) ചെലവഴിച്ച് ഗവൺമെന്റ് ഇ-മാർക്കറ്റ്പ്ലേസ് (GeM) പോർട്ടൽ മുഖേന ഇന്നോവ ക്രിസ്റ്റ വാഹനം വാങ്ങുന്നതിനുള്ള അനുമതി നൽകണമെന്ന് കാർഷിക വില നിർണ്ണയ ബോർഡ് സെക്രട്ടറി അഭ്യർത്ഥിച്ചിരുന്നു.

4. സർക്കാർ ഇക്കാര്യം വിശദമായി പരിശോധിച്ചതിന്റെ അടിസ്ഥാനത്തിൽ സംസ്ഥാന കാർഷിക വില നിർണ്ണയ ബോർഡിന്റെ (SAPB) ഔദ്യോഗികാവശ്യങ്ങൾക്കായി 2435-01-800-99 എന്ന ശീർഷകത്തിൽ നിന്നും 18,93,917/- രൂപ (പതിനെട്ട് ലക്ഷത്തി തൊണ്ണൂറ്റി മൂവായിരത്തി തൊള്ളായിരത്തി പതിനേഴ് രൂപ മാത്രം) ചെലവഴിച്ച് ഗവൺമെന്റ് ഇ-മാർക്കറ്റ്പ്ലേസ് (GeM) പോർട്ടൽ മുഖേന ഇന്നോവ ക്രിസ്റ്റ വാഹനം വാങ്ങുന്നതിനുള്ള അനുമതി നൽകി ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)  
ഡോ.ബി.അശോക്.ഐ.എ.എസ്  
PRINCIPAL SECRETARY & APC

- ഡയറക്ടർ, കാർഷിക വികസന കർഷക ക്ഷേമ വകുപ്പ്, തിരുവനന്തപുരം.
- സെക്രട്ടറി, സംസ്ഥാന കാർഷിക വില നിർണ്ണയ ബോർഡ്, തിരുവനന്തപുരം
- പ്രിൻസിപ്പൽ അക്കൗണ്ടന്റ് ജനറൽ (എ&ഇ), കേരള, തിരുവനന്തപുരം.
- അക്കൗണ്ടന്റ് ജനറൽ (ഓഡിറ്റ്), കേരള, തിരുവനന്തപുരം.
- ജില്ലാ ട്രഷറി ഓഫീസർ, തിരുവനന്തപുരം.
- വിവര പൊതുജന സമ്പർക്ക വകുപ്പ് (വെബ് & ന്യൂ മീഡിയ).
- പൊതുഭരണ (SC) വകുപ്പ് (ഇനം: 2524, തീയതി: 27.11.2024).

ധനകാര്യ (അഗ്രി-സി) വകുപ്പ്.

സ്റ്റോക്ക്ഹോൾം/ ഓഫീസ് കോപ്പി

ഉത്തരവിൻ പ്രകാരം

സെക്ഷൻ ഓഫീസർ

പകർപ്പ്- ബഹു കൃഷി വകുപ്പ് മന്ത്രിയുടെ പിഎസ്സിന്  
കാർഷികോത്പാദന കമ്മീഷണറുടെ പി എസ്സി